

**Ni yib ku President
Dieter F. Uchtdorf**

Bin La'gruw e Counselor u lane
Bin Somm'on e Presidency



Tin nib yal'uw era par u fithik e mich

Fare Rabbi nge fachaq ni ma ngongoliy e Soap

Immoey ba yat ko Jewish ni kakrom ni mornga'agen beq ni ma faleg e soap ma dani mich Got u wan'. Me rebe rran ni yow be yan ba rabbi, me ga'ar, "Baray ban'en ni dagur nang fan. Ke yo'or rabaq e taliw ni ke bukun e biyuq e duw. Machane gubin yang ni gara sap ngay ma bay mo'onian, wagay, malifith, buchan', amith, uyingol, nge cham. Be yani m'ug ni dariy e mon'og ko taliw u fayleng. Ere gube fithem, mang fal'ngin?"

Me par fare rabbi ni ku dani fulweg laman machane ku yow be yan fare tafaleg soap. Dariy nap'an ma yow taw nga tagil e fadal ni ba sug ko bitir, nib thiy ko ab, ni yad be fadal u fithik e but'.

"Baray ban'en ni dagur nang fan," fare rabbi e be non. "Musap ko pi bitir ni baram. Bay e soap ni ke bukun e biyuq e buw, machana pi bitir ni baram e ri yad ba makalit. Ere mang falangin e soap?"

Me ga'ar fare tafaleg soap, "Ma rabbi, dani fel' ni ngam tay e kireb nga daken e soap ko pii bitir nem nib makalit. Soap e ngan fanay u m'on ni nge yib fan."

Me siminmin fare rabbi me ga'ar,"Ri arogon."

Uw rogon ni ngad pired?

Fare Apostle Paul, e weliy ban'en ko profet ko bin kakrom a m'ag, me ngocheg fan ni be nib mich uwan' u nap'an ni yoloey, "Tin nib yal'uw era par u fithik e mich" (Romans 1:17).

Ere susun ni re thin nem ma kad nanged e thil ko taliw nib tororuw ma dar mon'og nge ko bine taliw ni bay

gelngin ma be pilyeg e yafas ko girdii.

Machane ra ngarim nang fan ko uw rogon ni ngan par u fithik e mich, ma gadad ra nang ko mang e mich.

Mich e bo'or fan ko nangan'. Boed ni ngari pagan'um ku Got un ko wok.u rogon e wok rom.

Boed ni nge gel ko rogon ni gabe lemnag.

Boed ni ba gel ni kay gum par nga but, ngad gochum gad, ma gadad be yoeg nib mich uwan' dad. Nap'an ni gadad ra yoeg "tin nib yal'uw e ra *par u fithik e mich*," gadad be riyul' nag nibe pow'iy dad ma gadad be laek u rogon e mich rodad. Gadad ma *mithmith* u rogon ni ba m'ag ko mich rodad—gathi rogon ni yigi be mithmith ni dariy e fol ko lem machane u fithik e nangan' nge gelngin e adag ngak e Got rodad nge pii llowan rok ni ke pii ngak pifak ni dariy pilwon.

Mich e thingari un ko wok; fa'an ra dangay ma dariy ban'en ni aram rogon (muguy ko James 2:17). Gathi ire-ram e mich. Dariy gelngin ni nge thilyeg ta beq, mu pag ni gangin e fayleng.

Pumoon nge ppin ni bay e mich rorad ni be pagan rad ko runguy ko Chitamangiy nu Tharmiy ni ku nap'an e tururuw, nge nap'an e tamrwar nge lumel ko ngiyal ni dar yog ni ngar guyed nib fel rogon ma dar yog ni ngar nanged fan nib fel' rogon.

Pumoon nge ppin ko mich e yad ma yan u kanawo'en e pi tamachib ma yad be athamagil ni ngar leked kanawo'-en e Ta'athapeg rodad, Yesus Kristus. Mich e ma pilyeg ma, rima, pii e athamgil ngodad ni ngad sulsul gad nga gumircha'dad ma ngan gel gad ni ngan ninged, ma gadad chibiy, ma gadad yibily pii girdii rodad.

Taliw ni dariy ban'en nibe rrin' ni boed e soap ni be par u tafen. Ra moq falangin nib fel', machane bin riyul' e bay gelngin nib war ni nge pilyeg ir nge yib fan nib gaq. Fare gospel ku Yesus Kristus ni ke sul e ire ram e gospel nibe mon'og. Fare Galasia ku Yesus Kristus e be fil ngodad ni bin riyul' e taliw e milwol ko athap, mich, nge folan e dowef, ni kub mu'un rogon i ayuweg bochi gadad u fithik e kan nge gubin banen.

U fatini baram e pul ni ke yan, ma ppin rog, Harriet, nge gag e gu warod nga bochi malekag nge ku boch e bitir romow aray ko Mediterranean. Ma kug warod ngug lekag ned boech e refugee camp ma kagamad magaq nag boche tabinaw urom u boch e nam ni ke wereng e mal. Pi girdii ney e gathi chongin e mich romad, machane yad pii walagdad ni pumoon nge ppin ma kari t'uf e ayuw rorad. Ri gu thamiyew nga gumircha'en mow u nap'an ni gu nangew ko som'on gelngin fani gel e mich romow ko chonggin e Galasia ni yad be pii e ayuw, t'ufeg, nge athap ko pi walagdad ni ke t'uf rorad, ni demuturug ko mang taliw, nge ggin bay riy, ara skul rorad.

Mich e kani qing ko ngongol ni ke sug u gumircha'ey ko runguy, ma lolgey e ke sug ko nanga', ma ya'al e ke sug ko gapas nge t'ufeg.

Mich rodad e taw'ath nag me dag e wok ni fel ngak boch e girdii u charen dad nge ngodad.

Mich rodad e ra suguy e fayleng ko fel' nge gapas.

Mich rodad e ra piliyeg e fananikan ko adag and pi t'ogor ko fager.

Fapi ya'uw, e, yad be par ni yad be murwel u fithik e mich; yad be par ni be pagan' rad ku Got ma yad be yan u kanawo'en.

Ireram rogon e pii mich ni ra piliyeg beq, tabinaw, nam, nge fayleng.

ROGON NI NGAN FIL KO BINEY E MULWOL

President Uchtdorf e weliy ni mich e gathi kemus ni yibe weliy rogon e mich rom. Pagan' ko mich ko Chitamangiy nu Tharmiy nge ngak Yesus Kristus ni ba mu'un e ngongol ngay, nge rogon l ufnguy e mich ni ngee pilyeg rogon e yafas nge par u tabinaw. Rayog ni ngam fith e pi chaq ni gama skul nag rad ni ngar weliyed rogon ni kar guyed fapi taw'ath nge gelngin e mich u rogon ni yibe par u fithik e mich ko boch e ban'en ni ke buch u lane yafas rorad nge rogon ni yad be guy boch

e girdii. Mu pii' e athamgil nga laniyan rad ni ngar meybil gad ni ngar ninged rogon ni ngar pired ni yad be par u kanawo'en e gospel.

FAL' YANGREN

Ayuw ngak beq u fithik e Mich

President Uchtdorf e be yog ngodad rogon e mich rodad ngak Got *ngarim* rrin' "u rogon e ngongol." Nap'an e mich rodad e "kan qing ko ngongol rodad," me weliy, ke "sug . . . fare ya'al ko gapas nge adag." Ni micheg fare taw'ath , rayog ni ngad thiliyeged, ma *gadad* ra guy ko yafas rodad ni fa'anra gadad ra yaliy nib fel; rogon ni ngad murwel gad u fithik e mich nib sug. Rayog ni ngam meybil ni gubin e kakadbul ni ngam ning e ayuw ku Somoel ni nge ayuwegem ni ayuweg boch e girdii. Ni boed rogon, ni ngam ning Ngak to nge dag ngom ko mingiyal e ba t'uf ni ngam ayuweg e walagem ko murwel fa fagar rom e ba t'uf ni ngamog banen ngak nib manigil. Nge muq, nap'an ni gara thamiy ni ngam rin', mu rin'! Fa'an gara rin' e pi meybil ney nge ayuw ni ke mang ban'en ni gama rin, ma aram e ke gel e mich rom, ngongol rom e ra taw'ath nage yafas rom nge yafas rok boch e girdii. President Uchtdorf e be micheg ni gur "e rayog ni ngam thilyeg beq, tabinaw, nam, nge fayleng."

BITIR

Pagaen'

Mu rin' ere n'ey ko rebe fagar. Ma ngari pagan'um ma ngam lek kanawo'en nib fel' rogon.

Mu fek bayang e babyor ngam yoloy ya'an ba tulul-buy ngay ni ireram ba owchef. Ko pen fa pencil ni bay u pa'am, mag ning owchem. Me yog e fager rom ngom ko gin ni ngam yoloy owchen ngay, pithngun, nge piy u lolgen. Nge muq mag sap ngay. Uw rogon ni ke aw? Rayog ni ngam achay lan owchem nge muq mag yoloy reb ni ngam falegew biyay.

Bay bochi ngiyal nib momaw' ni ngan fol ko nen ni yibe yog. Machane fa'an gara athamagil ni ngam lek e Chitamangiy nu Tharmiy ma gabe motoyil ko Kan Thothup, ma rayog ni nge ayuweg dad. Rayog ni nge pagan' dad Ngak.



Mich Tabinaw Ayuw

Michmich nge m'ag ko fare Priesthood

Meybil nge biy'eg fapi babyor mu piry'eg e tin ngam nang ni ngam fil. Uw rogon ni ngam nang fan e murwel ko Relief Society ni nge fal'eg rogon e rugod ku Got ko taw'ath ko yafas ni manemus?

Fani yo'or e tin ni gadad manang e sisters ma arame fare michmich nge m'ag ko fare priesthood ni kube mag ngodad, gadad ra chech'ey dad ko taw'ath nge mich ko priethood.

Elder M. Russell Ballard ko fare Ulung ko fare Ragag nge La'agruwi Apostle e ga'ar, "Gubin ni kar m'aged e pi m'ag ney ngak fare Somoel nge pi cha'en mi yad ma tay fan e pi m'ag nem e rayog ni ngar thapaged fare yi'iy, tawa'ath nag rad ko michib ko fapi angel, ni nar ulul gad ngak Got, ni ngar thapaged fare ga'ngin fare gospel, nge, arame, rayog ni ngar manged fare fak Yesus Kristus ko gubin e Chitamangiy ni bay."¹

Fapi taw'ath nge mich ko michmich nge m'ag ko priesthood e ta'areb rogon ko ppin nge pum'oon. Sister Sheri L. Dew, counselor in the Relief Society General Presidency ni umon, e ga'ar, "Fare gosgoston e priesthood e bay ko gam'ing ni ga' ko naun rok Samol e rayog ni nge

thap kop pin nge pumoon ni taareb rogon."²

Sister Linda K. Burton, Relief Society General President, e ke yog e biney e murwel, "Gube pining med ni ngam tafanay naged ere yibil nge m'ag ko priesthood, ni rani pir'eg ko Doctrine and Covenants 84:33–44. Gimed ra rin', ma gube micheg ngo-med ni fare Kan Thothup e ra gaaq nag a nangan romed ko priesthood ma pii e athamgil me chigiymed nga lang ko kanawo' nib fel'."³

Joseph Smith e yog ko Relief Society ni murwel rorad e ngan faleg rogorad ni "nganib ni polo' ko magan' & taw'ath ko priesthood." Biney e ra mug'ul u fithik e ordinan-ce ko temple.

"Temple ordinance [e] priesthood ordinance, machane kiyad [rin] dar ma yibiliy e ecclesiastical office ko pumoon fa ppin. [Pi ordinande ney era m'ay] ma fare Samol e ke micheg ni girdii

rok—ppin nge pumoon—era ni pii e 'meibil u fithik e mich nu tharmiy'[D&C 38:32]."⁴

Boech Scriptures nge Information

Doctrine and Covenants 84:19–40; 121:45–46; reliefsociety.lds.org

PI NOTE

1. M. Russell Ballard, "Men and Women and Priesthood Power," *Liahona*, Sept. 2014, 36.
2. Sheri L. Dew, in *Daughters in My Kingdom: The History and Work of Relief Society* (2011), 128.
3. Linda K. Burton, "Priesthood Power—Available to All," *Ensign*, June 2014, 39–40.
4. Gospel Topics, "Joseph Smith's Teachings about Priesthood, Temple, and Women," topics.lds.org.

Mu Lemnag e Pin'ey

Mang boch ni kagadad ra rin' ma gadad nang ni gubin nge rogon ni nge mab e taw'ath ni kan micheg ngodad ko fapi yibil and m'ag ko priesthood?